

## बिहार में पर्यटन—उद्योग की वर्तमान स्थिति

राज कुमार प्रसाद

अंजू सिंह

बिहार प्रारम्भ से ही अपनी ऐतिहासिक विरासत, सांस्कृतिक एवं धार्मिक वैभव, प्राकृतिक सुन्दरता तथा जैविक विविधता के कारण पर्यटकों के आकर्षण का केन्द्र रहा है। यहाँ एक ओर राजगीर, बोधगया, गया, बिहारशरीफ, मनेर, पटना साहिब के पावन तीर्थ स्थल हैं तो वहीं दूसरी ओर नालन्दा, नंदन गढ़, वैशाली, सीतामढ़ी, पटना, अभ्यारण्य भी बेतिया, मुंगेर, कैमूर एवं भागलपुर में पर्यटकों को अपनी ओर आकर्षित करते हैं। बिहार एक ऐसा राज्य है जहाँ सभी धर्मों, रुचियों एवं परम्पराओं के लोगों के लिए पर्यटन के अनुकूल आकर्षण और अवसर उपलब्ध हैं। राज्य की गौरवशाली परम्पराएँ, विलक्षण, रीति—रिवाज, समृद्ध संस्कृति एवं सामाजिक जीवन पद्धतियाँ, मेले एवं पर्व—त्योहार देशी एवं विदेशी यात्रियों को आकर्षित करती हैं।